



ئىسلام ل سەر پىنج ستوپان ھاتىيە ئافاكرن))

ژ ئىن عومەرى (خودى ژ ھەردووكان رازى بيت) كو پىغەمبەرى خودى (صلات و سەلامىن خودى ل سەر بن) گۆت: ((ئىسلام ل سەر پىنج ستوپان ھاتىيە ئافاكرن: شاھدەدان كو ژ ئەللاھى پىغەتر چ خودايىن ژ ھەژى پەرسىنى نىن و موھەممەد پىغەمبەرى خودىيە، كرنا نقيژى، دانا زەكاتى، چوونا حەجى و گرتنا رۆژيىن ھەيفا ((پەرمەزانى).

[صحيح] [متفق عليه]

پىغەمبەرى خودى (صلات و سەلامىن خودى ل سەر بن) ئىسلامى وەكى ئافاھىيەكئ موكوم لىدكەت كو ل سەر پىنج ستوپان ھاتىيە ئافاكرن و فى ئافاھى ھەلدگرن، وەكى دى خەسلەت و بابەتەن دى يىن دىنى ئىسلامى ھەمى تەمامكەرن بۆ فى ئافاھى، ستوپا ئىكئ ژ فان ستوپان: ھەردوو شاھدەدان، شاھدەدان كو ژ ئەللاھى پىغەتر چ خودايىن ژ ھەژى پەرسىنى نىن و موھەممەد پىغەمبەرى خودىيە، ئەو ھەردووك ژى ب ئىك ستوپن دھىنە ھژمارتن، چ ژ وان ژىا دى جودا نايت، مروؤف وان شاھدەدانان ب دەفى دىژىت وەك دانپىدانەك ب ئىكانەبوونا خودى و ژ ھەژىبوونا وى بۆ عىبادەت و پەرسىنى و كو ژ وى پىغەتر كەس يى ژ ھەژى پەرسىنى نىنە، پاشى كار ب وئ چەندى دكەت يا ئەف شاھدەدانە ل سەر مروؤفى فەر دكەت، كا چاوا مروؤف باوھرىيى ب پەياما موھەممەدى ژى (صلات و سەلامىن خودى ل سەر بن) دىنىت و دويچوونا وى دكەت. ستوپا دووئ: كرنا نقيژىيە، كو ئەو ژى ھەر پىنج نقيژىن فەرزىن يىن خودى د رۆژەك و شەفەكىدا ل سەر مروؤفى فەرزكەرن، ئەو ژى نقيژا: سىدى، نىفرو، ئىفارى، مەغەب و عەيشايىنە. مروؤف دى فان نقيژان ب ھەمى مەرج و ستوپن و واجيىن وانفە ئەنجامدەت. ستوپا سىيى: دانا زەكاتا فەرزە، ئەفە ژى عىبادەتەكئ دارايى يى واجبە د ھەر مالەكىدا كو گەھشتىتە كوژمەكئ دياركەرى د شەرىعەتيدا و دھىتە دان بۆ كەسەن ژ ھەژى. ستوپا چارئ: كرنا حەجىيە، ئەفە ژى چوونا مەككەھىيە بۆ جھىنانا رپورەسمىن حەجى، ئەفە ژى وەك پەرسىنەك بۆ خودايى مەزن. ستوپا پىنجى: گرتنا رۆژيىن ھەيفا پەرمەزانىنە، ئەفە ژى ھىلانا خوارن و فەخوارىيە و تىتىن دى يىن رۆژى يى دكەفەت ب ئىتەتا پەرسىنە خودى، ئەف ھىلانى ژى ژ نقيژا سىدىيە ھەتا رۆژئافابوونى.

<https://www.sunnah.global/hadeeth/kmr/show/65000>

